

हाऊसिंग बोर्ड के 4 इंजीनियर्स की प्रतिनियुक्ति सेवाएं रद्द कर नगरीय विकास विभाग ने बुलाया

इनमें से तीन आवासीय अभियंता रूडसिको में और एक पुलिस मुख्यालय में कार्यरत था

—कार्यालय संवाददाता—

जयपुर । नगरीय विकास विभाग ने हाऊसिंग बोर्ड के 4 इंजीनियर्स की प्रतिनियुक्ति सेवाएं रद्द करके इन्हें मूल विभाग में वापस बुलाया है। इनमें से तीन आवासीय अभियंता रूडसिको तथा एक अभियंता पुलिस मुख्यालय जयपुर में कार्यरत थे। अब इन इंजीनियर्स को वापस बुलाने के पीछे चर्चाएं हैं कि जलदाय विभाग अथवा अन्य विभागों से हाऊसिंग बोर्ड में सेवाएं दे रहे अभियंताओं को हटाकर वापस मूल विभाग में भेजा जायेगा।

सूत्रों के मुताबिक नगरीय विकास विभाग के शासन उप सचिव द्वितीय राकेश कुमार गुप्ता-प्रथम ने गत 18 जून को आदेश जारी कर 4 आवासीय अभियंताओं राजेश व्यास, अरविंद माथुर, पृथ्वी सिंह शेखावत और दानाराम गनेवा की प्रतिनियुक्ति सेवाएं रद्द की है। मजेदार बात यह है कि इनमें से पृथ्वीसिंह पिछले करीब 13 साल, अरविंद माथुर करीब 11 साल तथा राजेश व्यास 5 वर्ष से रूडसिको में प्रतिनियुक्ति पर लगे हुए थे। इनके अलावा दानाराम गनेवा भी पुलिस मुख्यालय में पिछले करीब 7.5 वर्ष से कार्यरत थे।

सूत्रों की मानें तो राजस्थान हाऊसिंग बोर्ड में जलदाय विभाग के कुछ इंजीनियर्स प्रतिनियुक्ति पर आए थे, परंतु स्थानांतरण के बावजूब भी वे यहां से रिलीव होने का नाम नहीं ले रहे हैं। इनमें राम निवास सिंघल और गीतराम मीणा शामिल हैं।

इन्होंने अपने मूल जलदाय विभाग के 15 जनवरी के तबदला आदेश की पालना करने के बजाय उल्टा राजस्थान सिविल सेवा

- इन इंजीनियर्स को वापस बुलाने के पीछे चर्चाएं हैं कि जलदाय विभाग अथवा अन्य विभागों से हाऊसिंग बोर्ड में सेवाएं दे रहे अभियंताओं को जल्द हटाकर मूल विभाग में भेजा जाएगा
- आवासीय अभियंता पृथ्वीसिंह 13 साल, अरविंद माथुर 11 साल व राजेश व्यास 5 वर्ष से रूडसिको में प्रतिनियुक्ति पर लगे हुए थे। वहीं दानाराम गनेवा पिछले 7.5 वर्ष से पुलिस मुख्यालय में कार्यरत थे।

प्राधिकरण जयपुर से स्टे ले लिया। ऐसे में आवासन मंडल तो इन्हें नहीं हटा पा रहा है, परंतु जलदाय विभाग भी इनके स्टे ऑर्डर को वैंकट करवाने के बजाय चुप्पी साधे बैठा है।

ऐसे में अब माना जा रहा है कि, नगरीय विकास विभाग ने हाऊसिंग बोर्ड के इन 4 इंजीनियर्स की प्रतिनियुक्ति रूडसिको और पुलिस मुख्यालय से रद्द करके वापस बुलाया है, ताकि आवासन मंडल में इंजीनियर्स की कमी भी दूर हो और उन्हें अन्य विभागों से प्रतिनियुक्ति पर आए अभियंताओं के भरोसे न रहें बैठना पड़े।

युवक का अपहरण करने वाले दो बदमाश गिरफ्तार

जयपुर । करघनी थाना पुलिस ने एक युवक के अपहरण करने के मामले में दो बदमाशों को गिरफ्तार किया है। पकड़े गए दोनों बदमाशों ने मंगलम सिटी कालवाड से स्कॉर्पियो कार में युवक का अपहरण किया, जिसे बाद में नाकेबंदी अधिक होने पर मोखमपुरा पर छोड़ गए थे। फिलहाल आरोपियों से पूछताछ की जा रही है।

पुलिस उपायुक्त जयपुर पश्चिम अर्पित कुमार ने बताया कि करघनी थाना पुलिस ने एक युवक के अपहरण करने के मामले में राहुल बाना (21) निवासी गांव बंशीपुरा थाना जोबनेर जिला जयपुर ग्रामीण हाल कालवाड रोड थाना करघनी और युवराज चौधरी (21) निवासी गांव तिबारिया थाना जोबनेर जयपुर ग्रामीण को गिरफ्तार किया गया। पुलिस पूछताछ में सामने आया कि दोनों ही आरोपित पीडित युवक को नहीं जानते। ये लोग युवक का अपहरण कर उसे अपने साथ ले जाने और फिर परिवार से फिस्तीली मांगने वाले थे। लेकिन उस से पहले ही पुलिस की नाकेबंदी को देख कर इन लोगों ने युवक को छोड़ दिया। दोनों बदमाशों से पूछताछ की जा रही है। थानाधिकारी सवाई सिंह ने बताया कि 21 जून की रात को थाना करघनी पर सूचना मिली की अभिषेक सैन (21) पुत्र गौरी शंकर निवासी पुरबीयो का बास बडलो का चौक थाना चंटाघर जोधपुर हाल मंगलम सिटी कालवाड रोड थाना करघनी जयपुर को मंगलम सिटी कालवाड रोड से कुछ अज्ञात बदमाश बिना नंबर वाली डाल रंग की स्कॉर्पियो गाडी में नंबरकनी डाल कर ले गये है। सूचना पर जयपुर शहर के आसपास नाकाबंदी करवाई गई, इस पर अज्ञात अपहरणकर्ताओं द्वारा अबमेर रोड मोखमपुरा के आस पास अभिषेक सैन को कार से उतार कर चले गए।

हैरिटेज नगर निगम मनाएगा तीन दिवसीय तीज महोत्सव



महापौर कुसुम यादव ने तीज महोत्सव के आयोजन पर बैठक की।

जयपुर । श्रावण महीने में आने वाले तीज त्यौहार को हैरिटेज निगम भव्य महोत्सव के रूप में मनाये जा रहा है। बुधवार को महापौर कुसुम यादव ने निगम अधिकारियों को इस संदर्भ में दिशा निर्देश दिए।

महापौर कुसुम यादव ने कहा कि पारंपरिक तीज त्यौहार हमारी संस्कृति और सभ्यता से जुड़ा हुआ है। शहरवासियों की भावनाएं तीज त्यौहार से जुड़ी हुई हैं। ऐसे में आयोजन को भव्य रूप में मनाया जाए। जिसमें मेहंदी प्रतियोगिता, साफा प्रतियोगिता, लहरिया उत्सव और सांस्कृतिक कार्यक्रम भी हों। इसके लिए महापौर

एक इंजीनियर को 2 कमरे दिए, दूसरे के पास बैठने तक की जगह नहीं?

जयपुर विकास प्राधिकरण में जलदाय विभाग से द्वारा लगाए गए एक्सईएन से हो रहा सौतेला व्यवहार

जयपुर (कासं)। जयपुर विकास प्राधिकरण में अधिशाषी अभियंता दिनेश कूकना को भले ही आयुक्त अनंदिनी ने रिलीव कर दिया हो, परंतु जलदाय विभाग से जेडीए में आए इंजीनियर्स को काम देने के बजाय जेडीए प्रशासन दूसरे चहेते इंजीनियर्स को काम सौंप रहा है।

यह चर्चाएं इसलिए हो रही हैं क्योंकि, जलदाय विभाग से प्रतिनियुक्ति पर जेडीए में लगे दिनेश कूकना के पास पी.एच.ई. प्रथम व द्वितीय दोनों का चार्ज था, अब उन्हें ट्रांसफर के करीब 5 माह बाद जेडीए से रिलीव करने के बाद जोन-6 के अधिशाषी अभियंता अमृत सिंह के अधिशाषी अभियंता (पी.एच.ई. द्वितीय) का कार्यभार सौंपा गया है।

सूत्रों की मानें तो जलदाय विभाग द्वारा जेडीए में भेजे गए इंजीनियर नीरज पीपलोदा को वहां बैठने के लिए जेडीए प्रशासन द्वारा कमरा तक नहीं दिया जा रहा, ऐसे में अब इंजीनियर को मजबूरना अधीनस्थ कार्मिकों के कमरे में बैठकर अपना कार्य करना पड़ रहा है। जबकि उनके साथ जेडीए में लगाए

- सूत्रों के मुताबिक जलदाय विभाग की जे.डी.ए. में “कैडर स्ट्रैथ” में अधिशाषी अभियंता के दो पद स्वीकृत हैं।

गए अन्य अभियंता दिलीप लाम्बा को पी.एच.ई. प्रथम का चार्ज तुरंत सौंप दिया गया था। उधर नीरज पीपलोदा को ड्रव्यवती नदी प्रोजेक्ट में लगा दिया गया, जबकि नियमानुसार जलदाय विभाग के इंजीनियर्स को पिछले 25 सालों से जेडीए में पी.एच.ई. का ही चार्ज दिया जा रहा था। क्योंकि नियमानुसार जलदाय विभाग की जेडीए में “कैडर स्ट्रैथ” में अधिशाषी अभियंता के दो पद स्वीकृत हैं।

सूत्रों ने बताया कि नागरिक सेवा केन्द्र बिल्डिंग में 307 नंबर कमरे में पूर्व में जलदाय इंजीनियर दिनेश कूकना बैठते थे, जब यहां नवनि्युक्त इंजीनियर नीरज पीपलोदा ने बैठना शुरू किया तो बुधवार दोपहर को जोन-6 के इंजीनियर अमृत सिंह ने

वहां बैठकर मीटिंग लेने की बात कही। इस पर नीरज पीपलोदा ने सहमति दे दी, लेकिन अमृत सिंह ने कहा कि अधीक्षण अभियंता ने निर्देश दिए हैं कि अब से इस कमरे में भी अब मैं ही बैठूंगा।

इस पर नीरज पीपलोदा ने कहा कि, आपके पास जोन-6 का दफ्तर पूर्व से आवंटित है, कृपया मुझे तो यहां बैठने दें, जैसे ही मुझे विभाग कोई अन्य कमरा अलॉट कर देगा तो मैं वहां बैठना शुरू कर दूंगा। क्योंकि ड्रव्यवती नदी प्रोजेक्ट में फिलहाल अधिशाषी अभियंता तरूण सिंघल कार्यरत हैं, उनके पास कोर्ट का स्टे ऑर्डर भी है। ऐसे में वहां बैठने की कोई जगह नहीं है। इस बात पर अमृत सिंह नहीं माने और उन्होंने नीरज को कहा कि आप जाकर स्वयं अधीक्षण अभियंता से बात करें, मुझे मालूम नहीं।

सूत्रों का कहना है कि जलदाय विभाग ने जब से दिनेश कूकना को जेडीए से हटाया है, तब से इंजीनियरिंग विंग के कुछ अफसर नवनि्युक्त अधिशाषी अभियंता नीरज पीपलोदा से मममुताबक किए हुए हैं।

सांप को बैग में रखकर अस्पताल पहुंचा युवक

जयपुर । राजस्थान यूनिवर्सिटी ऑफ हेल्थ साइंसेज में एक युवक सांप लेकर अस्पताल की इमरजेंसी में पहुंच गया। जिससे वहां हड़कंप मच गया।

यह घटना 3 दिन पहले की बताई जा रही है। इस घटना का वीडियो अब सोशल मीडिया पर वायरल हो रहा है। वीडियो में साफ नजर आ रहा है कि युवक अस्पताल की इमरजेंसी के बाहर बैग से सांप रखकर लाया। इस दौरान अस्पताल के स्टाफ और मरीजों के परिजन उसे देखकर हैरान हो गए। हालांकि अस्पताल के स्टाफ ने स्थिति को संभाल लिया और युवक को भर्ती कर लिया। जानकारी के अनुसार युवक को सांप ने डसा था, जिसके बाद वह सांप को लेकर अस्पताल पहुंचा था। आर्युएचएस अस्पताल के अधीक्षक डॉ. महेश मंगल का कहना है कि 3 दिन पहले एक युवक बैग में सांप लेकर अस्पताल आया था। उसने बताया कि सांप ने उसे काट लिया है और वह जाना चाहता है कि यह सांप कितना जहरीला है। जिससे उसका उपचार किया जा सके। जिसके बाद युवक को अस्पताल में भर्ती कर लिया गया।



जयपुर । संसार चंद्र रोड स्थित दरगाह मीर कुर्बान अली में स्थित हजरत सैय्यद महबूब उ रहमान निवाजी रहबतुल्ला अलैह के उसं का आगाज क्लासिकल म्यूजिक नाइट के साथ हुआ। पिछले 4 सालों से लगातार क्लासिकल म्यूजिक का प्रोग्राम आयोजित हो रहा है, इस कार्यक्रम में देश-विदेश में फेम कलाकार अपनी प्रस्तुति देने आते हैं। हर साल की तरह इस बार भी दुनिया भर में देश का नाम रोशन करने वाले कलाकार अपनी प्रस्तुति देने पहुंचे।

शुरुआत बॉलीवुड सिंगर जावेद हुसैन ने हमद के साथ थी, सितार वादन पर जगदीश मुथीया ने अपनी कला का मुजाहिरा किया,वायलिन और तबले की जुगलबंदी उभरते हुए युवा कलाकार जियांग हुसैन,सुजान हुसैन और गुलजार

‘बारिश का पानी नहीं रुके, जल्द हटाएं ब्लॉकेज’

जयपुर । नगर निगम हैरिटेज आयुक्त डॉ. निधि पटेल ने बुधवार को हैरिटेज निगम के लांगड्रियावास स्थित प्लांट्स का निरीक्षण किया। इस दौरान निगम आयुक्त ने वेस्ट टू एनर्जी प्लांट, आरडीएफ प्लांट में निरीक्षण किया और निगम अधिकारियों से प्लांट्स की कार्यप्रणाली को जाना।

इसके अलावा आयुक्त निधि पटेल ने दिल्ली रोड, मीणा पेट्रोल पंप,

- हैरिटेज आयुक्त डॉ. निधि पटेल ने दूसरे दिन भी किया फील्ड निरीक्षण
- लांगड्रियावास में कचरा प्रोसेसिंग प्लांट्स का भी निरीक्षण किया

मानबाग, नाग तलाई नाले पर सफाई व्यवस्था का निरीक्षण किया। इस दौरान निगम आयुक्त ने सड़वा मोड पर नाले में कचरा होने पर सफाई करने के निर्देश दिए। निगम आयुक्त ने कहा कि बारिश का पानी नालों में बहकर निकल जाएं, इसके लिए नालों में कचरे से आ रही रुकावट को दूर किया जाए। जिससे कि पानी सड़क पर नहीं आए।

निगम आयुक्त डॉ. निधि पटेल ने जयसिंहपुरा खोर स्थित सीरीजेज ट्रीटमेंट प्लांट का भी निरीक्षण किया। जिसमें आयुक्त ने निगम की इंजीनियरिंग विंग से प्लांट की कार्यप्रणाली को जाना। इस दौरान उन्होंने एसटीपी परिसर में अपने नाम का एक पौधा भी लगाया। निरीक्षण के दौरान एसटीपी में चले रहे निर्माण कार्य का निरीक्षण किया। जिसमें निर्माण कार्य की स्थिति संतोषजनक पाई गई। निरीक्षण के दौरान निगम के अतिरिक्त मुख्य अभियंता श्रवण कुमार वर्मा, अधीक्षण अभियंता चरण सिंह मीणा मौजूद थे।

बनीपार्क में विजय पथ कॉलोनी की दीवार तोड़कर रास्ता बनाया



जयपुर । राजधानी जयपुर के हृदयस्थल बनीपार्क की प्रतिष्ठित आवासीय कॉलोनी विजय पथ में उस समय अफरा-तफरी मच गई, जब रविवार सुबह राजस्थान रोडवेज के अधिकारियों ने किसी पूर्व सूचना के बिना कॉलोनी की पिछली दीवार को तोड़ दिया और सीधे कॉलोनी के भीतर घुट बनाने का प्रयास किया।

स्थानीय लोगों का कहना है कि यह पूरी कार्रवाई बिना किसी वैध अनुमति, नोटिस या निवासियों की जानकारी के की गई, जिससे यहाँ रहने वाले परिवारों में आक्रोश की लहर दौड़ गई। इस अवैध कार्य के विरोध में कॉलोनीवासियों ने तुरंत एकत्र होकर शांतिपूर्ण विरोध किया।

विधायक एवं वार्ड पार्षद भी मौके पर पहुँचे और अधिकारियों को फटकार लगाई। कॉलोनी के लोगों का कहना है कि, यह सिर्फ एक दीवार नहीं थी, बल्कि कॉलोनी की सुरक्षा थी। चूँकि यह कॉलोनी पूरी तरह आवासीय क्षेत्र है, जिसमें स्कूल जाने वाले बच्चे, बुजुर्ग और महिलाएँ रहती हैं। यहाँ पिछले रास्ते से रोजाना बसों, टैक्सियों और अनगिनत बाहरी लोगों की आवाजाही होने से सुरक्षा पूरी तरह खरबे में पड़ जाएगी। पहले से ही इस क्षेत्र में शराबियों और असामाजिक तत्वों की आवाजाही एक गंभीर समस्या है, यदि यह रास्ता खुलता है तो हालात और बिगड़ेंगे। यह सस्ता विजय पथ, जगदीश मार्ग, भृगु मार्ग और कांती चंदर

- स्थानीय लोगों का आरोप है कि राजस्थान रोडवेज प्रशासन ने बिना किसी पूर्व सूचना और नोटिस रविवार को छुट्टी के दिन यह तोड़फोड़ की

रोड जैसे शांत आवासीय इलाकों के लिए एक बड़ा खतरा बन जाएगा।

लोगों ने नाराजगी जताते हुए कहा कि, सरकारी तंत्र द्वारा यह एकतरफा फैसला लिया गया है और जन विरोध को भी नजरअंदाज कर दिया गया।

सबसे चौंकारने वाली बात यह है कि यह सब कार्यवाही रविवार को चुनी गई, जब अधिकांश कार्यालय बंद होते हैं और लोग अपने घरों में आराम कर रहे होते हैं। यह दर्शाता है कि कहीं न कहीं, यह सब कुछ छुपाकर जल्दबाजी में किया गया, ताकि कोई विरोध न हो सके। स्थानीय लोगों का कहना है कि, पिछले वर्षों में दो बार- वसुंधरा राजें एवं अशोक गहलोत की सरकारों के कार्यकाल में इसी मुद्दे पर जनता की आपत्ति को स्वीकारते हुए यह प्रस्ताव रद्द किया गया था। अब एक बार फिर से इसे बिना किसी संवाद, बिना सुनवाई शुरू करना जनतंत्र और जनसंवेदनाओं का अपमान है।

सार-समाचार

‘यशराज आयुर्वेद’ का भव्य शुभारंभ



जयपुर । भागदौड़ भरी जिंदगी में जब तनाव, अनियमित जीवनशैली और खानपान से स्वास्थ्य प्रभावित हो रहा है। ऐसे समय में प्राकृतिक और सुरक्षित उपचार की ओर लौटना अत्यंत आवश्यक हो गया है। इसी उद्देश्य के साथ राजधानी जयपुर में “यशराज आयुर्वेद” का भव्य शुभारंभ हुआ। जिसमें जोड़ों का दर्द, सर्वाङ्कल, साइटिका, माइग्रेन स्लिप डिस्क, ब्लड प्रेशर डायबिटीज, तनाव से संबंधित बीमारियां स्टीम बाथ, पंचकर्म और श्रौत्रप्रेरिक्ट चिकित्सा के इलाज किया जाएगा। डॉ. अभिषेक शर्मा ने बताया कि इस अवसर पर भाजपा के पूर्व नेता प्रतिपक्ष राजेंद्र सिंह राठौड़ ने फीता काटकर औपचारिक उद्घाटन किया। राठौड़ ने कहा कि इस भागदौड़ भरी इस जिंदगी में सेहत का ख्याल रखना सबसे जरूरी है। वह यशराज आयुर्वेद को शुभकामनाएं देते हैं और आशा करते हैं कि यह सेंटर जनमानस को प्राकृतिक और सुरक्षित चिकित्सा का मार्ग दिखाएगा। डॉ. अभिषेक शर्मा ने बताया कि यहां पंचकर्म, माइग्रेन, सर्वाङ्कल, डिप्रेशन, स्लिप डिस्क, साइटिका, डायबिटीज जैसी बीमारियों का बिना दवा और बिना सर्जरी इलाज किया जाता है। साथ ही भाप स्नान (स्टीम बाथ) और शरीर को शुद्ध करने वाली आयुर्वेदिक विधियां भी उपलब्ध है।

हाऊसिंग बोर्ड चेयरमैन का स्वागत

जयपुर । राजस्थान आवासन बोर्ड कर्मचारी संघ के प्रदेशाध्यक्ष दशरथ सिंह और अन्य पदाधिकारियों ने बुधवार को नवनि्युक्त चेयरमैन देवाशीष पुष्टि को गुलाब का गुलदस्ता भेंटकर स्वागत किया। प्रदेश अध्यक्ष दशरथ कुमार सिंह ने बताया कि चेयरमैन देवाशीष पुष्टि को आवासन मंडल की गतिविधियों में उनका पूरा सहयोग करने का आवासन दिया। इस अवसर पर बोर्ड अध्यक्ष ने कर्मचारी मंडल की ओर से किए गए स्वागत के लिए उनका आभार प्रकट किया। इस अवसर पर बोर्ड चेयरमैन का स्वागत करने में कार्यकारी अध्यक्ष भवानी प्रसाद सिंह, महामंत्री प्रदीप शर्मा, संयुक्त महासचिव गोविंद नाटाणी, रमेशचन्द्र शर्मा कोषाध्यक्ष मोहन सिंह, खेल मंत्री तारा सिंह, कार्यालय मंत्री मोहम्मद युसुफ सहित तमाम पदाधिकारी और कार्यकारिणी सदस्य मौजूद रहे। इस अवसर पर चेयरमैन ने आवासन मंडल की गतिविधियों को लेकर भी आवासन मंडल के कर्मचारियों से चर्चा की। राजस्थान आवासन बोर्ड कर्मचारी संघ के सभी पदाधिकारी ने उनकी निर्युक्ति पर राज्य सरकार का आभार एक बार फिर प्रकट किया।

12 देशों में आईडीएफसी की यूपीआई शुरू

जयपुर । आईडीएफसी फर्स्ट बैंक के प्रवासी भारतीय (एनआरआई) ग्राहक अब अपने इंटरनेशनल मोबाइल नंबर के जरिए यूपीआई पेमेंट कर सकेंगे। बैंक के एनआईयू या एनआरओ खाताधारक अपने आईडीएफसी फर्स्ट बैंक मोबाइल ऐप के माध्यम से बिना किसी अतिरिक्त शुल्क के रीयल-टाइम यूपीआई ट्रांजेक्शन कर सकेंगे। इस सुविधा के तहत ग्राहक सिर्फ बैंक के ऐप के जरिए ही नहीं, बल्कि अन्य यूपीआई-सक्षम ऐप्स से भी अपने आईडीएफसी फर्स्ट बैंक खाते को लिंक कर सकेंगे। यह सर्विस ऑस्ट्रेलिया, कनाडा, फ्रांस, हांगकांग, मलेशिया, ओमान, कतर, सऊदी अरब, सिंगापुर, यूएई, यूके और यूएसए के एनआरआई ग्राहकों के लिए लागू होगी और महज भारतीय रुपए में भारत के भीतर होने वाले ट्रांजेक्शन्स के लिए ही मान्य होगी। यह जानकारी आशीष सिंह, हेड- रिटेल लाइबिलिटीज, आईडीएफसी फर्स्ट बैंक ने दी है।

ट्रेडिंग के नाम पर 10.66 लाख रुपए ठग लिए

जयपुर । बजाज नगर थाना इलाके में साइबर ठगों ने ट्रेडिंग और आईपीओ के नाम पर एक युवक से 10.66 लाख रुपए ठग लिए। पुलिस ने मामला दर्ज कर जांच में जुटी है। पुलिस के अनुसार जादौन नगर दुर्गापुर निवासी पवन कुमार काला ने मामला दर्ज करवाया कि उसने पास सोशल मीडिया ऐप पर ट्रेडिंग और आईपीओ में निवेश करने पर मोटा मुनाफे की बात कही गई और उसे एक लिंक भेजा गया। इस पर उसने लिंक पर क्लिक कर दोनों में निवेश करना शुरू कर दिया।

लव मैरिज से नाराज 3 भाइयों ने लाठी व पत्थरों से पीटकर की थी जीजा की हत्या

आरोपियों ने पत्थर से जीजा को तब तक मारा, जब तक उसने दम नहीं तोड़ दिया

जयपुर । जयसिंहपुरा थाना इलाके में बहन की लव मैरिज से नाराज तीन भाइयों ने जीजा की लाठी व पत्थरों से बारकट दिनरहड़े हत्या करने वाले आरोपितों को पकड़ लिया है। पुलिस जानकारी में सामने आया कि आरोपित हत्या करने के बाद रींगस पहुंचे और एटीएम से रुपए निकाल कर वहां से नए कपड़े खरीदने के बाद निजी ट्रेक्स बस की टिकट खरीदकर पाप धोने के लिए सांविलिया सेठ पहुंच गए। आरोपियों ने पत्थर से जीजा को तब तक मारा गया, जब तक जीजा ने दम नहीं तोड़ दिया। चित्तौली पुलिस के पछताछ में तीनों आरोपियों ने बताया समय पुलिस को भनक लग गई और दोनों आरोपियों को सिंधी कैप पर पुलिस ने डिटेन कर

- हत्या के बाद आरोपियों ने रींगस से नए कपड़े खरीदे, उसके बाद अपना पाप धोने सांविलिया सेठ मंदिर गए

पूछताछ की और अजय सैनी (21) पुत्र ग्यारसी लाल, ओमप्रकाश सैनी (20) पुत्र चन्दलाल खरीदकर पाप धोने के लिए सांविलिया सेठ पहुंच गए। आरोपियों ने पत्थर से जीजा को तब तक मारा गया, जब तक जीजा ने दम नहीं तोड़ दिया।

एडिशनल डीसीपी नॉर्थ दुर्ग सिंह राजपुरोहित ने बताया कि पूछताछ में तीनों आरोपियों ने बताया कि बहन पायल की लव मैरिज से परिवार को बदनामी हो रही थी और एक भाई की शादी की

बात चल रही थी, लेकिन पायल की शादी के बाद वो बात भी टूट गई। इसी कारण हत्या करने की प्लानिंग की गई। बता दें कि तीनों ने 21 जून को जयसिंहपुरा खोर में मौका मिलते ही जीजा गोविंद प्रजापत (27) का बेरहमी से हत्या कर दी। एडिशनल डीसीपी नॉर्थ दुर्ग सिंह राजपुरोहित ने बताया कि इस मामले को लेकर एक टीम गठित की गई। टीम ने सीसीटीवी फुटेज खंगाल कर बदमाशों की पहचान की। जांच में पता चला कि आरोपियों के परिवार को जानकारी थी कि उनके बच्चे मारपीट की घटना करेंगे, लेकिन हत्या कर देंगे, इसका पता नहीं था। पुलिस ने शाहपुरा अचरोल, कोटपूतली में सीसीटीवी फुटेज चेक किया। जांच में सामने आया कि 2 बदमाशों ने

शाहपुरा में एटीएम से पैसे निकालकर कपड़े खरीदे थे, फिर रींगस गए। हालांकि पुलिस ने रींगस, खाटू श्याम जी, सीकर, सालासर बालाजी मंदिर सहित बस स्टैंड के सीसीटीवी चेक किए, लेकिन वहां एबीआई बैंक के एटीएम से 20 हजार निकाले थे। तभी दो-तीन युवकों ने उन पर हमला कर रकम लूट ली और फरार हो गए थे।

श्री शिव महापुराण कथा समिति, जयपुर के महामंत्री अरुण खडोड़ ने बताया कि कलश यात्रा में 500 से अधिक महिलाएं एक ही रंग की वेशभूषा में निर पर कलश रखकर मंगल गीत गाती चल रही थी। बड़ी संख्या में श्रद्धालु भोलेनाथ के जयकारे लगाते चल रहे थे। सजी ध्वजी बग्गी से भाववान भोलेनाथ की स्वरूप झांकी के साथ निकली कलशयात्रा का जगह-जगह पुष्प वर्षा कर स्वागत किया गया। विभिन्न मार्गों से होते हुए कलश यात्रा कांतीचंद्र रोड बनीपार्क के जंगलेखर महादेव मंदिर के पास स्थित श्री शिव महापुराण कथा समिति, जयपुर के अध्यक्ष पं. सुरेश शशस्त्री, उपाध्यक्ष एवं कार्यक्रम संयोजक मनोज पंसारी, उपाध्यक्ष त्रिलोक खंडेलवाल, दीपक गोयल, श्रीराम कोडिया ने आरती उतारी।